

## ہندوستانی مسلمانوں کے محسن اعظم سر سید احمد خان

ڈاکٹر سعادت سعید، وزینگ پروفیسر شعبہ اردو، جی سی یونیورسٹی، لاہور

### Abstract

Sir Sayed Ahmad Khan was a great leader for south Asian Muslim Nation. He fully guided them after the horrible end of their glorious past in India. He analyzed the causes of their defeat thoroughly and gave them a new vision for their survival in the future. He suggested to the Muslims of India that they should learn English language and through it new scientific knowledge which could take them to the path of modern enlightenment in this article his rational approach, is discussed.

ایک انجمنی شفاقت کے ہاتھوں متفوہ عوام کی شفاقتوں کی بر بادی کا غم ہو، جنگ آزادی کی نذر ہونے والی بے گناہ آبادیوں کا دکھ ہو، محفلوں کے لئے کا نوحہ ہو، غم رزق ہو یا غم عزت یہ سب کچھ ایک حساس انسان کی طرح سر سید احمد خان کے ضمیر کا کائنات بنا۔ انہوں نے اپنے دور کے ہندوستان میں بننے والی اپنی قوم کو افعالیت، بے عملی، یاسیت، کسپیری، بے بُسی کی دلدوں سے باہر نکالنے کے لیے باقاعدہ منصوبہ بندی کی۔ ان کے سامنے سب سے پہلا کام یہ تھا کہ وہ اپنی قوم کی از سر نو شیرازہ بندی اور یک جہتی کے لیے کوشش ہوں۔ انگریزی اقتدار کی وجہ سے وہ جس سیاسی بحران کا شکار تھی اسے اس سے باہر لا کرنے سے بیاق و سبق میں سیاسی آزادی کی تحریک کے امکانات کی جانب عملی طور پر پیش قدمی کی دعوت دی جائے۔

سر سید احمد خان کو احساس تھا کہ سیاسی طور پر آزاد ہونے کے لیے فی الفور کوئی منصوبہ کار آمد ثابت نہیں ہو گا۔ ہندوستان پر مسلمانوں کی طویل مقامی حکومت کے خاتمے کی وجہ سے ان کی زندگیوں میں جس نوع کا خلا پیدا ہوا تھا اور مستقبل میں ان کی شفاقت پر اس کے جو اثرات مرتب ہونے والے تھے سر سید احمد خان نے ان کے بارے میں غور و خوض کیا اور اپنے آپ کو اس بات پر آمادہ کیا کہ انہوں نے اس غیر متوقع آفت سے اپنے بھائی بندوں کو نجات دلانے کے لیے کچھ نہ کچھ تو کرنا ہے۔ چنانچہ ان کی ضمیری نفیات نے انہیں اپنی قوم کو اپنے پاؤں پر کھڑا کرنے کی جو ترغیب دی اس سلسلے میں اٹھائے جانے والے اقدام کی بدولت انہیں شبہ کامیابیاں ملنے کی توقع تھی۔

ماضی میں ہندوستان ایک کثیر القومی ملک تھا، حال میں بھی اس کی بھی حالت ہے اور مستقبل میں بھی اس صورت حال کے تبدیل ہونے کا کوئی امکان نہیں۔ سر سید احمد خان کو جہاں کو انگریزی غاصبانہ اقتدار کی نزاکتوں کو کچھ کر میں ان عمل میں اترنا تھا وہاں انہیں اس امر کا احساس بھی تھا کہ مااضی میں مسلمان فاتحین نے ہندوستان پر جو اقتدار قائم

کیا تھا اس کے خلاف مقامی قویتوں کا شدید ردعمل سامنے آ سکتا ہے اور وہ قومیتیں مسلمانوں کو فقصان پہنچا سکتی ہیں۔ ایسے میں ان کے سامنے داخلی طاقتیوں کی دست برد سے مسلمانوں کو محظوظ رکھنے کا خطروناک معاملہ بھی تھا۔ چنانچہ انہوں نے اپنی سیاسی بصیرت کو کام میں لا کر مسلمانوں کو از سر نو اقتدار کی میں سڑیم میں لانے کے لیے عملی اقدامات کرنے کی ضرورت کو محسوس کیا۔ اس احساس کی بدولت وہ مستقبل میں قومی حفاظت کے لیے سرگرم عمل بھی رہے۔

سر سید احمد خان جانتے تھے کہ نئے نافذ شدہ انگریزی سیاسی، انتظامی اور ثقافتی نظام میں اگر مسلمانوں کو معاشی ترقی کی منزلاوں کی جانب سفر کرنا ہے تو انہیں اپنی ان تمام قدیم پیشوں کو ترک کر کے جو مسلم شاہی اقتدار کو سنبھالا دیجے ہوئے تھے، نئی طرز کے پیشوں کو اپنانا ہے تاکہ نئے زمانی تقاضوں کو پورا کیا جاسکے۔ اس سیاق و سابق میں انہوں نے مسلمانوں کے لیے ہندوستان میں راجح ہونے والے نئے پیشوں سے والٹنگی کو ازبیس ضروری قرار دیا اور ان سے مطالبہ کیا کہ وہ انگریزوں کے قائم کردہ نئی طرز کے مدرسوں سے جو ق در جو ق نئے نصابوں کے تحت تعلیم حاصل کر کے انگریزی اقتدار میں اپنے لیے مناسب جگہیں بنائیں۔

مرزا غالب نے یہ شعر جس بھی پس منظر میں لکھا ہوا کہ:

میں ہوں اپنی شکست کی آواز  
نے گل نغمہ ہوں نہ پر دہ ساز

اسے قومی شکست کے حوالے سے دیکھنے میں کوئی ہرج نہیں ہے۔ سر سید کو احساس تھا کہ مسلمان اب نہ تو اقتدار میں رہے ہیں اور نہ ہی ان کی ہندوستان کے نئے سیٹ اپ میں کوئی زیادہ اہمیت ہے۔ ان کی طاقت کا شیرازہ بری طرح کھڑکا ہے۔ ان کی شان و شوکت ملیا میٹ ہو چکی ہے۔ دشمنوں نے انہیں گھیر رکھا ہے۔ وہ اس وقت تک اس صورت حال کے قیدی رہیں گے جب تک وہ اپنی قومی طاقت کی بازیافت نہیں کر لیتے۔ کسی قوم کو اپنے پاؤں پر کھڑا ہونے کے لیے جس نوع کی صفتی ترقی، سائنس اور شیننا لو جی کی تحریص کی ضرورت ہوتی ہے سر سید احمد خان اس امر سے پورے طور پر واقع تھے چنانچہ وہ چاہتے تھے کہ مسلمان نئے تعلیمی تقاضوں کی روشنی میں نئے سرے سے نئی طرز کی خواندگی کی جانب آئیں گے تو ان میں سائنسی تحقیق کا مادہ پیدا ہو گا جو آئندہ چل کر انہیں ہر نوع کے جدید پیداواری نظام کے تقاضوں کے مطابق عمل پیرا کر سکے گا۔ نئے انگریزی نظام میں مسلمانوں کو سب کچھ صفر سے شروع کر کے خود کفالت کی منزلاوں تک رسائی کے مرحلے در پیش تھے۔ سر سید احمد خان نے مسلمانوں سے توقع باندھی کہ وہ ان مرحلوں سے آشنا ہو کر قومی مقابله کی دوڑ میں سبقت لینے کے اہل ثابت ہوں گے۔

سر سید احمد خان نے مسلمانوں کو جس ڈگر پر ڈالا اس پر مشرقی ذہنیت رکھنے والے جتنے بھی بھیں بھیں کیوں نہ ہوئے ہوں اور کچھ ملائیت کے مرض میں بنتا لوگوں نے ان کی جتنی بھی مخالفت کی ہو سر سید احمد خان کی دانست میں قومی وقار اور ملی انصافیات کی حفاظت کے لیے مسلمانوں کو تعلیم کے میدان میں استقلال کے ساتھ آگے بڑھنا ہی ہوگا۔ ان کے لاحِ عمل میں اس وقار اور انصافی احتفاظ کے معاملے بر سر فہرست موجود تھے۔ اس فہرست کے دیگر مندرجات میں قومی انفرادیت، حق خود ارادیت، عظمت و شوکت کی بازیافت، آزادی کا احساس، اپنی زمین سے

محبت، قومی خودی کی بھالی وغیرہ شامل تھے۔ علاوہ ازیں انہیں یہ سب کچھ اگر بیزی استعمار اور اس کی عملی حکومتوں کے عین درمیان میں رہ کر کرنا تھا۔ ان حکومتوں میں سے ایک حکمت "تقسیم کرو اور حکومت کرو" بھی تھی۔ اس حکمت عملی کے تحت مسلمانوں اور ہندوؤں، سکھوں اور مسلمانوں کے مابین یہ تفرقة پیدا کئے گئے اور ان کے درمیان باہمی مناقشات اور نزاعات کے غیر مختتم سلسلے شروع کروادیئے گئے۔ یعنی پاکستان کا قیام اگر بیزوں کی اسی "بٹوارانہ حکمت عملی" کا منطقی نتیجہ ثابت ہوا۔ آزادس بکسلے کا کہنا ہے:

"الفاظ وہ رابط ہیں جن کے ذریعے ہم اپنے تحریک بات کو مر بوط رکھتے ہیں۔ ان کے بغیر ہم اپنے

آپ تک محدود ہو جاتے ہیں۔ "نفترت" از خود اتنا مضبوط جذبہ نہیں ہے کہ اس کو حیوان بھلانہ سکیں۔ حتیٰ کہ دُشمن کی موجودگی میں بھی بھلایا جاسکتا ہے۔ آپ کبھی بیلوں کے جوڑے کو جب وہ لڑنے کے قریب ہو، غور سے دیکھیں۔ ان کی آنکھیں خوفناک انداز میں چمکتی ہیں اور کے گلے سے خراہٹ کی عجیب سی آواز اٹھتی ہے اور عجیب سا شور، جب کہ ان کی دم بیچ و تاب کھاتی ہے اور غصے سے کانپتی ہے۔ اس دشمنی کی شدت کا کیا مقصد ہے۔ قریب ہے کہ وہ پھٹ پڑے کہ اچانک دونوں بلیاں مڑ جاتی ہیں اور ایک دوسرے کو سلام کرتی ہیں۔ اور وہی غصہ اور شدید نفترت اچانک ایک صلح بھری آواز میں بدلتی ہے۔ جانوروں کی محبت ان کی نفترت کی طرح مایوسی کے رحم و کرم پر ہوتی ہے۔ گوگی، بہری مخلوق کی زندگی ان کے آپس میں رضامندی کے بے جوڑ سے واقعات پر مشتمل ہوتی ہے۔ اسی طریقے سے انسانی کردار میں تبدیلی اور جامعیت کا انحصار ان الفاظ پر ہوتا ہے جن کے ساتھ تمام انسانی تحریک بے کو مر بوط کیا جاتا ہے۔ ہماری بات با مقصد ہے اور اس لئے با مقصد ہے کہ ہم اپنے جذبات کا اظہار ان الفاظ میں کریں جو ہماری خواہشات کو منطقی طور پر عقل اور جواز دے سکیں۔ جب ہم کسی دشمن کے سامنے ہوتے ہیں تو ہم اجازت نہیں دیتے کہ ہمارے جذبات ایک سر کھجانے کی حد تک بھی اپنے اصل سے ہٹ جائیں۔ کیونکہ لفظ "دشمن" ہی اس بات کے لیے کافی ہے کہ ہم اس سے نفترت کرتے ہیں اور وہ ہمیں اس سے ناراض ہونے پر قائل کرتا ہے۔ اسی طریقے سے لفظ "محبت" بہت سی بے پرواہیوں اور اکتا ہوں کے ان شیگا فوں کو پر کرنے کا نام ہے جو حقائق تباہت ہی قریبی پیار کرنے والوں کے درمیان ہوتا ہے۔ احساس اور خواہش دونوں ہم میں قوت محکم کے پیدا کرتے ہیں۔ الفاظ ہمارے کام میں تسلیم اور سمت متعین کرنے کا باعث ہوتے ہیں۔ غیر مناسب اور الفاظ کا بر انتخاب ہمارے خیالات کو پست کرتا ہے اور ہم سے غلطیاں اور حماقتوں کا باعث بنتا ہے اور بہت سی اعلامیوں پر قابو پایا جاسکتا ہے۔ بہت سی حماقتوں کو جن کو گوتم بدھ گناہ قرار دیتے ہیں وقت سے پہلے روکا جاسکتا ہے۔ کیونکہ شعوری طور پر اور غیر شعوری طور پر ہم کبھی بھی سمجھنے میں ناکام نہیں رہتے اور بعض اوقات نا سمجھی

ہمیں بہت سی ناخوشگوار ذمہ دار یوں سے بچا دیتی ہے۔ کیونکہ لا علمی ایک بہترین رہانہ ہے کہ انسان پسند کے کام کرے اور ناپسند کاموں سے انکار کر دے۔ ہماری خود پرستی ہمیں نہ صرف ہمارے خارجی دشمنوں سے محفوظ رکھتی ہے بلکہ ان تمام ذاتی حملوں سے بھی جن سے وہ نہ چاہتے ہوئے بھی منسوب ہوتی ہے۔ جہالت خود پرستی کا ایک بہت ہی موثر دفاعی نظام ہے جو ہمیں حماقتوں سے بچاتا ہے۔ اگر ایسا ہو جائے تو ہم اپنے تجربات کو تسلیل دینے کے لئے ان الفاظ کا سہارا لیتے ہیں جو حقائق کو غلط ثابت کرتے ہیں اور حقائق کا غلط ثابت کرنا ہی ہماری خود پرستی کے لئے مفید ثابت ہوتا ہے۔<sup>۱</sup>

انگریزوں نے ہندوستانیوں کے مقابلے میں انہیاً قلیل تعداد میں ہوتے ہوئے بھی جس دھڑکے سے حکومت کی اور اپنے اقتدار کو مستحکم کیا اس کے پیچھے باہمی محبتوں اور نفرتوں کے کئی سلاسل کو ابھار کر ہندوستانی عوام کو دست و گریبان کر دیا اور اس کے نتیجے میں خود چین سے حکومت کی۔ انگریزی اقتدار کے ابتدائی دور سے لے کر سن سینتا لیس تک ہندوستانی عوام باہمی دشمنوں اور نفرتوں کے چکروں میں گردال رہے اور انگریزی پرسن حکومت کرتے رہے۔ میکاولیین پالیسیوں کے چراغ جلتے رہے اور مقامی باشندے نفرتوں اور دشمنوں کی آگ میں جھلتے رہے۔ ہندوستان پر قبضہ کرنے کے لیے انگریزوں نے جس ”لیم ایکسکیوویز“، کا شہرالیا اور قابض ہونے کے بعد جس طرح مقامی باشندوں کو اجنبی ہونے پر مجبور کیا وہ ان کی میکاولیین حکومت عملی سے جنم لینے والی سازشوں اور ریشه دوانیوں کا شاخصاً ہے۔

اس پر علامہ اقبال نے کھل کر اس امر کا اظہار کیا ہے کہ ہندوستانی عوام افتراقات کا شکار ہیں انہیں مجتمع ہو کر انگریز سامراج کا مقابلہ کرنا ہے۔ لیکن افسوس کہ میکاولیین حکمتوں کے نتیجے میں مقامی ہندوستانی باشندے انگریزوں کے ہاتھوں کٹھ پتی بن کر ایک دوسرے کے خون کے پیاس سے ہو گئے، یہاں تک کہ وہ یہ بات یاد کرنے کو بھی تیار نہیں ہیں کہ ہندوستان سے انگریزوں کو نکالنے کے لیے ہندوؤں اور مسلمانوں نے بہادر شاہ ظفر اور رانی جھانسی کی قیادت میں متحده لڑائی لڑی تھی۔ اس لڑائی کو سکھوں نے انگریزوں کے ساتھ مل کر ناکام کیا اور یوں ہندوستان میں تینوں بڑے سیکھ ہولڈرز باہمی نفرتوں اور دشمنوں کے ایسے سلاسل کے اسیر ہو گئے کہ انہیں ایک دوسرے کو اپنی اپنی مذہبی اور سیاسی منطق کے تحت قتل کرنا مقدس لگنے لگا۔ اب ہم دیکھتے ہیں کہ یہ تینوں قویں اپنے اپنے شہیدوں کے دن مناتے ہوئے ایک دوسرے کے خلاف اپنی نفرتوں اور دشمنوں کے بھانپڑ جلاتی رہتی ہیں۔ یعنی ایک دھرتی کے باشندے مذہبی اور سیاسی نفرتوں کے اسیر ہو کر ایک دوسرے کے خون کے پیاس سے ہیں اور دشمن سات سمندر پار بیٹھا ان کو متواتر اپنی صنعتوں کا مال اور اپنے اسلحے فروخت کر رہا ہے۔ اس صورت حال کو ان کی نئی یا پرانی لسانی نزیشیں تقویت دے رہی ہیں۔ اور یوں جس نوع کی نفرتوں اور دشمنوں کو مرکز خطابت بنایا جاتا ہے اس کے نتیجے میں مقامی مناقشات میں روز بروز افزونی آتی چلی جاتی ہے اور انسانی اخلاقیات فراموشی کے گھروں میں گرتی چلی جا رہی

ہے۔ بقول آلہ بکسلے:

”ہمارے الحق لوگ غلط زبان استعمال کر کے ایسا تجزیہ پیش کرتے ہیں جو کہ انتہائی عیاری پر مشتمل ہوتا ہے۔ جگ کے متعلق سب سے بڑے صدے والی چیز یہ ہوتی ہے کہ اس کا شکار ہونے والے یا آنکھ کار انسان ہوتے ہیں۔ اور یہ انسان سیاست کی مکروہ روایات کی خاطر قتل ہوتے ہیں یا مخصوص لوگوں کو قتل کر دیتے ہیں۔ اور یہ ہر قسم کے ظلم کی انتہا ہے۔ اب سیاست کو بیان کرنے کے لئے زبان کی حکمت عملی اختیار کی جاتی ہے۔ اور اس طرح چھپایا جاتا ہے کہ ایسا محسوس ہوتا ہے کہ جنگ درحقیقت بغیر قصور کے غیر اخلاقی سفرا کا نام قتل کا نام نہیں بلکہ مقابل کو ایک ایسی قوت کے طور پر پیش کیا جاتا ہے کہ جس کو ختم کرنا اخلاقی ذمہ داری بن جاتی ہے۔“<sup>۱۳</sup>

اس پس منظر میں علامہ اقبال کی مٹنوی ”پس چہ باید کرد اے اقوام شرق“ کا یہ اقتباس کہانی

کے مذکورہ رخ سے پردا اٹھاتا ہے:

ہندوستانیوں کے نقاق پر چند آنسو

اے ہمالاے ائک اے رو ڈنگا

یوں رنگ اور چپک کے بغیر کب تک زندگی بسر ہو؟

بوڑھے مرد فراست سے خالی ہیں اور نوجوان محبت سے عاری

مشرق اور مغرب تو آزاد ہیں ہم ہی غیروں کا شکار ہیں

ہماری اینٹ غیروں کی تعمیر کا سرمایہ ہے

دوسروں کے مقصد کے لئے جینا گہری نیند نہیں مرگ جادو دانی ہے

یوہ موت نہیں کہ جو آسمان سے آتی ہے

اس کا نجح جان کی گہرائیوں سے سراٹھاتا ہے

اس کے شکار کون تو غسال چاہیے نہیں قبر

دور اور زدیک سے دوستوں کا جوہم بھی نہیں ہے

اس کے غم میں کسی کا لباس چاک نہیں ہے

اس کی دوزخ آسمان سے پرنے نہیں ہے

اسے روزہ حشر کے ہجوم میں مت تلاش کر

اس کے آج ہی میں اس کا کل ہے

جس کسی نے یہاں نجح بولیا نہیں کاٹا

اس بندے کو خدا کے سامنے لے جانا بے سود ہے

وہ قوم جس نے آرزو کا ڈنگ نہیں کھایا  
 فطرت نے اس کے قش کو دنیا سے مٹادیا  
 تخت و تاج کا اعتبار جادوگری سے ہے  
 یہ کاچ جادوگری سے پھر کی مانند ساخت ہے  
 اس روشن جادو کے حکم کو اختیار نہ کر  
 کافری کفر سے اور دین داری دین سے ہے  
 ہندوستانی ایک دوسرے سے برس پیکار ہیں  
 انہوں نے پرانے فتنوں کو پھر سے بگادیا ہے  
 یوں فرنگی مغربی زمین کے باشندے  
 کفر اور دین کے بھگڑے میں ثالث بن گئے  
 کوئی نہیں جانتا یہ چک پانی کی نہیں سراب کی ہے  
 انقلاب، اے انقلاب اے انقلاب  
 اے کہ تجھے ہر پل آب دگل کی فکر ہے  
 خدا سے ایک زندہ دل طلب کر  
 اگرچہ اس کا آشیاں دنیا میں ہے  
 نوآسمان اس ایک دل کے سرگشته ہیں  
 ہر گز خیال نہ کروہ مٹی سے ہے، آسمانوں کی بلندی سے ہے  
 اس کے لئے یہ جہاں اپنے دوست کی گلی کا حریم ہے  
 وہ لا لے کی پوشک سے اپنے محبوب کی خوبصورات حاصل کرتا ہے  
 وہ ہر دم زمانے سے جنگ کر رہا ہے  
 اس کی ضرب سے راستے کا پھر ریزہ ریزہ ہو جاتا ہے  
 وہ منبر اور درار سے واقف ہے  
 اس کی اپنی آگ اس کی محافظت ہے  
 وہ خود ایک ندی ہے لیکن اس کے اندر کئی سمندر موجود ہیں  
 اس کی موج طوفان کی خردی ہے  
 وہ تنوں کی روٹی کے بغیر بھی زندہ اور پائندہ ہے  
 وہ اس گھڑی مرتا ہے کہ جب بے حضور ہو جاتا ہے

بدن کے شہستان میں چراغ کی مانند  
اس سے خلوت اور انجمان و نوں روشن ہیں  
ایسا خودگر اور اللہ مست دل  
کسی درویش کے بغیر دستیاب نہیں ہوتا  
اے جوان اس کا دامن مضبوطی سے پکڑ  
تو غلامی میں پیدا ہوا ہے آزاد انسانوں کی موت مری

کفر و دین کے یہ بھگڑے سر سید کے دور میں نمایاں ہو کر سامنے آئے۔ ہندو مسلمان سے نہر آزما ہوا۔ ایک طرف سے مسلم تاریخ و ثقافت پر سکھ حملہ آور ہوئے اور دوسری طرف مسلمانوں نے دیوبندی اور بریلوی کے بھگڑے شروع کیے۔ اس سے مسلم قوم کی رہی سبھی آبرو بھی جاتی رہی۔ سر سید احمد خان نے، اپنے تصورات کی روشنی میں، مسلم دنیا میں موجود علمی ذخائر کے ساتھ ساختہ نشاط اثنائیہ کے بعد ابھرنے والے نئے علوم کو اہمیت دے کر مسلمانوں کو مستقبل میں سرخرو ہونے کے راستے پر گامزن کیا۔ ان کی تحریک روشن خیالی کی تحریک تھی۔  
سر سید احمد خان کے علمی و ثقافتی کارناموں کی روشنی میں ہم کہہ سکتے ہیں کہ:

- ۱۔ سر سید نے جدید فکر و شعور کی مدد سے روشن خیالی کا عندر یہ دیا۔
- ۲۔ وہ جدید علوم اور انگریزی زبان کے اکتساب کو امکانی ترقی کے لیے لازمی قرار دیتے تھے۔
- ۳۔ مذہبی روایت پرستی سے باہر نکل کر انہوں نے بعض مذہبی معاملات کی سائنسی اور عقلی توجیہات پیش کیں۔
- ۴۔ وہ مسلم پاٹی کے ثقافتی اور تہذبی اثاثوں کے قدردان تھے
- ۵۔ روشن خیال تصورات کی تلاش میں وہ تاریخ کی جانب لوٹے اور انہوں نے اپنی نئی تعبیرات سے نئے سائنسی ذہن سے مکالمہ کیا۔
- ۶۔ سر سید احمد خان مذہبی اور روحانی زندگی کو مادی زندگی کی ترقیوں کی راہ میں حائل نہیں سمجھتے تھے
- ۷۔ ان کے خیال میں دانش اور عقل سے کام لینے میں انسانیت کی فلاح ہے۔
- ۸۔ وہ سائنس کے قانون علت و معلول کے تحت عقل و حواس کو بروئے کار لانے کی بات کرتے تھے۔ اس لیے انہوں نے کئی ایسی تعبیریں کیں جن سے مسلم ذہن نے اتفاق نہیں کیا۔
- ۹۔ مذہبی حوالوں سے عقل و دانش کا دفاع ان کی روحانی اور مادی اپروپری پر دال ہے۔
- ۱۰۔ سر سید احمد خان کی دور بین نظروں نے مستقبل کے بہت سے سیاسی و ثقافتی مناظر کو بھانپ لیا تھا۔ اس لیے انہوں نے ہندوستان کے مسلمانوں کے لیے ایک علحدہ مملکت یا ثقافتی جائے عمل کا تصور دیا تھا۔
- ۱۱۔ سر سید احمد خان نے ایک رہنمایا نشور کی مانند عام انسانوں اور روایت پرست علماء کے خیالات سے اختلاف کیا۔ یوں ہندوستان میں خیالات اور فکر کی نئی صورتوں نے سر ابھارا۔

- ۱۱۔ ان کی فکر نے مذہبی فکر میں انقلابی تبدیلیوں کے امکانات روشن کیے۔
- ۱۲۔ سائنسیک سوسائٹی کے قیام کا مقصد واضح تھا کہ وہ چاہتے تھے کہ مسلمانوں کو سائنس کی برکات راس آئیں اور وہ بھی سائنسی میدانوں میں آگے بڑھ کر اپنا لوہا منوا کیں۔
- ۱۳۔ سائنس کے ساتھ ساتھ روحانی معاملات پر ان کا یقین اس بات کی جانب اشارہ کنالا ہے کہ انسان جب تک مادی کائنات کے ذرے ذرے کی تفہیم سے عہدہ برآ نہیں ہوتا اس کی روحانی اور مابعد الطبعیاتی اپروج موجود ہے گی۔
- ۱۴۔ ہر بڑا جمیعت انسانیت کی فلاں کے لیے اپنے فکر کے راہبوار دوڑا تارہتا ہے اور بالآخر اس نتیجے پر پہنچتا ہے کہ انسان کو آزادی، عزت نفس اور برابری کی اقدار کی ضرورت ہے۔ سر سید احمد خان نے اپنا یہ دانشورانہ منصب خوش اسلوبی سے پورا کیا ہے۔

### حوالہ جات:

- ۱۔ آللڈس بکسلے، الفاظ اور ہسمارا رویہ، (ترجمہ) طاہرہ الطاف ملک، تخلیق گمر، (لاہور: سوندھی ٹرانسلیشن سوسائٹی، جی سی)، شمارہ ۲
- ۲۔ ایضاً
- ۳۔ علامہ محمد اقبال، پس چہ باید کرد، اے اقوام شرق، ترجمہ راقم الحروف، (لاہور: ادارہ ثقافت اسلامیہ، اشاعت دوم، ۷۴ء)، ص: ۳۹

### مأخذ:

- ۱۔ آللڈس بکسلے، الفاظ اور ہسمارا رویہ، (ترجمہ) طاہرہ الطاف ملک، تخلیق گمر، (لاہور: سوندھی ٹرانسلیشن سوسائٹی، جی سی)
- ۲۔ علامہ محمد اقبال، پس چہ باید کرد، اے اقوام شرق، ترجمہ راقم الحروف، (لاہور: ادارہ ثقافت اسلامیہ، اشاعت دوم، ۷۴ء)، ص: ۳۹

☆☆☆